

பிரசார் பாரதி

அகில இந்திய வானொலி, சென்னை-4

08 01 2026

THURSDAY

7.15 PM

ஆகாஷ்வாணி

தலைப்புச் செய்திகள்

1. தேசிய ஒருமைப்பாட்டு சுற்றுலா மேற்கொண்டிருக்கும் அருணாச்சலப்பிரதேச மாணவர்கள் இன்று குடியரசுத் தலைவர் திருமதி திரௌபதி முர்மு-வை சந்தித்தனர்.
2. நாடு முழுவதும் தரமான பாதுகாப்பான சாலை போக்குவரத்தை உறுதி செய்யுமாறு மத்திய அமைச்சர் திரு நிதின் கட்கரி மாநில அரசுகளை கேட்டுக்கொண்டுள்ளார்.
3. சிறப்பான பொது நிர்வாகத்திற்கு செயற்கை நுண்ணறிவுடன், மனித நுண்ணறிவையும் இணைப்பது அவசியம் என்று மத்திய இணையமைச்சர் டாக்டர் ஜிதேந்திர சிங் வலியுறுத்தியுள்ளார்.
4. மேற்குவங்க மாநிலம் கொல்கத்தாவில் உறுதியான ஆதாரங்களின் அடிப்படையிலேயே சோதனை நடத்தப்பட்டதாக அமலாக்க இயக்குனரகம் தெரிவித்துள்ளது.
5. தாய்லாந்து சர்வதேச டென்னிஸ் போட்டியில் இந்தியாவின் ருதுஜா போஸ்லே — சீனாவின் Wushuang Zheng இணை அரையிறுதிக்கு முன்னேறியுள்ளது.

-- இனி விரிவான செய்திகள் ---

<<<<<<<<>>>>>>>>

தேசிய ஒருமைப்பாட்டு சுற்றுலா மேற்கொண்டிருக்கும் அருணாச்சலப்பிரதேச மாநிலத்தை சேர்ந்த மாணவர் குழுவினர் இன்று குடியரசுத் தலைவர் திருமதி திரௌபதி முர்மு-வை சந்தித்தனர்.

குடியரசுத் தலைவர் மாளிகையில் நடைபெற்ற இந்த சந்திப்பின்போது குடியரசுத் தலைவர், மாணவர்களை ஊக்குவித்தார்.

கல்வி மற்றும் கலாச்சார ரீதியாக மக்களை ஒன்றிணைக்கும் வகையில் மேற்கொள்ளப்பட்டிருக்கும் இந்த சுற்றுலா, மாணவர்கள் நாட்டின் பன்முக கலாச்சாரத்தையும், மக்களையும் அறிந்துகொள்ள வாய்ப்பாக அமைந்துள்ளது.

<<<<<<<<>>>>>>>>

நாடு முழுவதும் தரமான பாதுகாப்பான சாலை போக்குவரத்தை உறுதி செய்ய வேண்டும் என்று மத்திய சாலை போக்குவரத்து மற்றும் நெடுஞ்சாலைத்துறை அமைச்சர் திரு நிதின் கட்கரி வலியுறுத்தியுள்ளார்.

புதுதில்லியில் இன்று நடைபெற்ற மாநில மற்றும் யூனியன் பிரதேசங்களின் அமைச்சர்கள் ஆண்டுக் கூட்டத்தில் உரையாற்றிய

அவர், சாலை போக்குவரத்து கட்டமைப்புகளை விரிவுபடுத்தவும்,  
மேம்படுத்தவும், மத்திய — மாநில அரசுகளுக்கு இடையில்  
நெருங்கிய ஒத்துழைப்பு தேவை என்று வலியுறுத்தினார்.

சாலை கட்டமைப்பு வசதிகள் தொடர்பான கொள்கைகளை  
வகுப்பது, மக்களின் அடிப்படை தேவைகளை பூர்த்தி செய்யும்  
வகையில் சாலை வசதியை மேம்படுத்துவது போன்றவற்றிற்கு  
முக்கியத்துவம் அளிக்கப்பட வேண்டும் என்று திரு நிதின் கட்கரி  
வலியுறுத்தினார்.

<<<<<<<<>>>>>>>>

சிறப்பான பொது நிர்வாகத்திற்கு செயற்கை நுண்ணறிவுடன்,  
மனித நுண்ணறிவையும் இணைப்பது அவசியம் என்று மத்திய  
இணையமைச்சர் டாக்டர் ஜிதேந்திர சிங் வலியுறுத்தியுள்ளார்.

புதுதில்லியில் இன்று திறன் உருவாக்கத்திற்கு செயற்கை  
நுண்ணறிவு என்ற தலைப்பிலான பயிலரங்கில் பேசிய அவர்,  
செயற்கை நுண்ணறிவு வலிமையான தொழில்நுட்பமாக  
உருவெடுத்து வருவதை சுட்டிக்காட்டினார்.



குஜராத் மாநிலம் பிரபாஸ்பட்டணத்தில் உள்ள சோம்நாத் கோவிலின் பாரம்பரிய மற்றும் ஆன்மிக சிறப்பை விளக்கும் Swabhiman Parv திருவிழா இன்று கோலாகலமாக தொடங்கியது.

நான்கு நாட்கள் நடைபெறும் இந்த திருவிழா, ஆயிரம் ஆண்டுகளுக்குமுன் இந்த கோவில் மீது நடத்தப்பட்ட பலமான தாக்குதலுக்குப்பின் மீண்டும் புது வடிவம் பெற்று மக்களின் ஆன்மிக வலிமையை உணர்த்தும் வகையில் கொண்டாடப்படுகிறது.

இந்த ஆலயத்தில் உள்ள ஜோதிர் லிங்கத்தின் 72 மணிநேர ஓம்கார பூஜை தொடங்கியுள்ளது.

இந்நிகழ்ச்சியில், மத்திய கலாச்சாரத்துறை அமைச்சர் திரு கஜேந்திர சிங் ஷெகாவத் மற்றும் மாநில அமைச்சர்கள் கலந்துகொண்டுள்ளனர்.

<<<<<<<<>>>>>>>>

மேற்குவங்க மாநிலம் கொல்கத்தாவில் உறுதியான ஆதாரங்களின் அடிப்படையிலேயே சோதனை நடத்தப்பட்டதாக அமலாக்க இயக்குனரகம் தெரிவித்துள்ளது.

அமலாக்க இயக்குனரகம் வெளியிட்டுள்ள செய்திக்குறிப்பில், இதுதொடர்பான திரிணாமுல் காங்கிரஸ் தலைவரும், அம்மாநில

முதலமைச்சருமான செல்வி மம்தா பானர்ஜியின் குற்றச்சாட்டுகளை மறுத்துள்ளது.

அரசியல் உள்நோக்கத்துடன் திட்டமிட்டு சோதனை நடத்தப்படவில்லை என்றும் அதில் தெரிவிக்கப்பட்டுள்ளது.

இந்த சோதனைக்கும், தேர்தலுக்கும் எவ்வித தொடர்பும் இல்லை என்றும், அரசியல் கட்சி அலுவலகங்கள் எதிலும் சோதனை நடத்தப்படவில்லை என்றும் அதில் கூறப்பட்டுள்ளது.

முதலமைச்சர் செல்வி மம்தா பானர்ஜி, காவல்துறையினர் மற்றும் பிற அதிகாரிகளோடு வரும் வரை சோதனை அமைதியான முறையில்தான் மேற்கொள்ளப்பட்டதாகவும் அமலாக்க இயக்குனரகம் தெரிவித்துள்ளது.

<<<<<<<<>>>>>>>>

கண்ணியம் மிக்க செயல்பாடுகளும், தேசப்பற்றும் நம் ஒவ்வொருவரையும் பொறுப்புமிக்க குடிமகனாக உருவாக்கும் என்று விமானப்படை தலைமை தளபதி ஏர் சீப் மார்ஷல் அமர் பிரீத் சிங் கூறியுள்ளார்.

புதுதில்லியில் இன்று குடியரசு தின விழாவில் கலந்துகொள்ளும் தேசிய மாணவர் படையினரிடம் உரையாற்றிய

அவர், நாட்டின் பாதுகாப்பு மற்றும் வளர்ச்சிக்காக நமது பங்களிப்பை உறுதி செய்ய வேண்டும் என்ற விழிப்புணர்வு மாணவர்களிடம் எப்போதும் இருக்க வேண்டும் என்று வலியுறுத்தினார்.

ஆபரேஷன் சிந்தூர் ராணுவ நடவடிக்கை நாட்டிற்காக நாம் செய்யும் பணியின் முக்கியத்துவம் குறித்த விழிப்புணர்வை ஏற்படுத்தியுள்ளதாகவும் அவர் தெரிவித்தார்.

குடியரசு தின விழாவில் பல மாநிலங்கள் பங்கேற்கும் கலை நிகழ்ச்சிகள் தேசிய ஒருமைப்பாட்டை உணர்த்துவதாகவும் ஏர் சீப் மார்ஷல் அமர் பிரீத் சிங் கூறினார்.

<<<<<<<<>>>>>>>>

மக்கள் அனைவரும் தினந்தோறும் ஒரு மணிநேரமாவது புத்தகம் வாசிக்கும் பழக்கத்தை பின்பற்ற வேண்டும் என்று தமிழக முதலமைச்சர் திரு மு.க.ஸ்டாலின் கேட்டுக்கொண்டுள்ளார்.

சென்னையில் இன்று 49-ஆவது புத்தக கண்காட்சியை தொடங்கிவைத்து பேசிய அவர், புத்தகங்கள் விலை மதிக்க முடியாத சொத்தாக உள்ளன என்றார்.

புத்தக வாசிப்பை ஊக்குவிக்க மாநில அரசு

மேற்கொண்டுவரும் திட்டங்களையும் முதலமைச்சர் பட்டியலிட்டார்.

<<<<<<<>>>>>>>>

இந்தியா வளமான வளர்ச்சியுடன் உலகின் மூன்றாவது பெரிய பொருளாதாரமாக உருவெடுத்து வருவதாக பிஜேபி செய்தித் தொடர்பாளர் திரு கோபால் கிருஷ்ண அகர்வால் தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர் உலக பொருளாதாரம் பல்வேறு சவால்களையும், கடுமையான அரசியல் நெருக்கடிகளையும் சந்தித்துவரும் நிலையிலும் இந்தியா பொருளாதார ரீதியாக நீடித்த வளர்ச்சிப் பாதையில் சென்று கொண்டிருப்பதாக தெரிவித்தார்.

அண்மையில் வெளியான நாட்டின் உள்நாட்டு உற்பத்திக்கான மதிப்பீடுகள் இதனை உணர்த்துவதாகவும் அவர் கூறினார்.

பிரதமர் திரு நரேந்திர மோடி தலைமையில் உறுதியான பொருளாதார வளர்ச்சியை நாடு பெற்றுள்ளதாகவும், உற்பத்தி, விவசாயம், கிராமப்புற பொருளாதாரம், வீட்டுவசதி உள்ளிட்ட பல துறைகளும் முன்னேற்றப் பாதையில் செல்வதாகவும் திரு கோபால் கிருஷ்ண அகர்வால் தெரிவித்தார்.



மாஸ்கோவில் செய்தியாளர்களை சந்தித்த அந்நாட்டு அரசின் செய்தித் தொடர்பாளர் திருமதி **Maria Zakharova**, அந்த படைகளின் செயல்பாடு ரஷ்யாவுக்கு எதிரானதாகவே இருக்கும் என்று கூறினார்.

இதுபோன்ற யோசனை மிகவும் ஆபத்தானது என்றும், பேரழிவைத்தான் ஏற்படுத்தும் என்றும் அவர் குறிப்பிட்டார்.

இதனிடையே, யுகரைனின் **Dnipropetrovsk** பகுதியில் ரஷ்ய படைகள் நடத்திய தாக்குதலில் சுமார் 10 லட்சம் மக்கள் தண்ணீர், உணவு இன்றி கடும் குளிரில் சிக்கி தவிப்பதாக சர்வதேச அமைப்புகள் தெரிவித்தன.

<<<<<<<<>>>>>>>>

### விளையாட்டுச் செய்திகள்

தாய்லாந்தில் நடைபெற்றுவரும் சர்வதேச டென்னிஸ் போட்டியில் இந்தியாவின் ருதுஜா போஸ்லே — சீனாவின் **Wushuang Zheng** இணை அரையிறுதிக்கு முன்னேறியுள்ளது.

மகளிர் இரட்டையர் பிரிவு காலிறுதி ஆட்டத்தில் இந்த இணை, 6-3, 6-3 என்ற செட் கணக்கில், ஜப்பானின் **Kyoka Okamura** — தாய்லாந்தின் **Plipuech** இணையை வென்றது.

இப்போட்டியின் மகளிர் ஒற்றையர் பிரிவில் இந்தியாவின்  
**Sahaja Yamalapalli** காலிறுதிக்கு முன்னேறியுள்ளார்.

---

விஜய் ஹசாரே கோப்பைக்கான ஒருநாள் கிரிக்கெட்  
போட்டியில் தமிழக அணி 77 ரன் வித்தியாசத்தில் கேரளாவை  
வென்றது.

அகமதாபாதில் இன்று நடைபெற்ற இப்போட்டியில் முதலில்  
விளையாடிய தமிழக அணி, நிர்ணயிக்கப்பட்ட 50 ஓவரில், 8  
விக்ெட் இழப்பிற்கு 294 ரன் எடுத்தது.

295 ரன் எடுத்தால் வெற்றி என்ற இலக்குடன் பின்னர்  
களமிறங்கிய கேரளா அணி 40 புள்ளி இரண்டு ஓவரில், அனைத்து  
விக்ெட்டுகளையும் இழந்து, 217 ரன் எடுத்து தோல்வியடைந்தது.

---

மலேசிய ஓபன் பேட்மிண்டன் போட்டியின் மகளிர் ஒற்றையர்  
பிரிவில் இந்தியாவின் பி வி சிந்துவும், ஆடவர் இரட்டையர்  
பிரிவில் சிராக் ஷெட்டி - சாத்விக் சாய்ராஜ் இணையும் காலிறுதிக்கு  
முன்னேறியுள்ளது.

---

உலக கோப்பை மகளிர் டிவென்டி டிவென்டி கிரிக்கெட்  
போட்டி, தகுதிச்சுற்று ஆட்டங்களுக்கான அட்டவனை  
வெளியிடப்பட்டுள்ளது.

இந்த தகுதிச் சுற்று ஆட்டங்கள் நேபாளத்தில் வரும் 14ஆம்  
தேதி தொடங்கி, அடுத்த மாதம் 1ஆம் தேதிவரை நடைபெறுகிறது.

<<<<<<<END>>>>>>>>